

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ మోహనక్షేత్రనాథ సుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ మోహనక్షేత్రనాథ సుప్రభాతం ॥

భాస్వానుదేతి ఘనసంతమసప్తరోహః

నష్టా భవంతి వికచాని సరోరుహాణి |

ఘోషైర్దిశో ముఖరయంత్యఖిలా విహంగాః

పద్మేశ మోహనపతే తవ సుప్రభాతం || 1 ||

అంభోరుహప్రభవశంకరవాసవాద్యా -

స్త్రైవిక్రమాదిచరితం విబుధాః సమస్తాః |

త్వత్పాదసేవనసముత్సుకితాః స్తువంత -

స్తిష్ఠంతి మోహనపతే తవ సుప్రభాతం || 2 ||

ఆదాయ సప్త మునయః సముపాస్య సంధ్యా -

మత్ర్యాదయః సరసిజాని మనోహరాణి |

పాదారవిందయుగమర్చయితుం ప్రపన్నా -

స్తిష్ఠంతి మోహనపతే తవ సుప్రభాతం || 3 ||

ఈషత్ప్రళకమలోదరనిర్గతానాం

ఝంకారగీతలసతాం సుమనోహరాణాం |

వర్గాశ్చ దివ్యమకరందవతామలీనాం

నిర్యాంతి మోహనపతే తవ సుప్రభాతం || 4 ||

ఉత్పల్లపంకజసుచంపకనాలికేర -

మాకందపూగసుమనోహరమల్లికానాం |

మందానిలః సుఖకరః సహ దివ్యగంధై -

రావతి మోహనపతే తవ సుప్రభాతం || 5 ||

గోపాలముక్తమహిషాః పశుజాతయశ్చ
 గావశ్చరంతి పరితః ఖలు పక్షిణశ్చ |
 గాయంతి కర్ణమధురం భ్రమరాః శుకాశ్చ
 పద్మేశ మోహనపతే తవ సుప్రభాతం || 6 ||

వైకుంఠవాసివిబుధాశ్చ మహీసురాశ్చ
 స్వర్గస్థదేవనివహాశ్చ మహర్షయస్తే |
 సమ్మర్దితాః ఖలు భృశం తవ సేవనార్థం
 తిష్ఠంతి మోహనపతే తవ సుప్రభాతం || 7 ||

గంధర్వయక్షగరుడామరకిన్నరాద్యాః
 శ్రీనారదాదిమునయః సవిశేషవాద్యాః |
 గాయంతి కర్ణమధురం తవ సేవనార్థం
 పద్మేశ మోహనపతే తవ సుప్రభాతం || 8 ||

త్వద్దాసదాసశరణాగతదాసదాస -
 తద్దాసదాసచరమావధిదాసదాసాః |
 త్వత్పాదపంకజయుగం శరణంగతాశ్చ
 తిష్ఠంతి మోహనపతే తవ సుప్రభాతం || 9 ||

మోహనక్షేత్రనాథస్య సుప్రభాతం తు యః పఠేత్ |
 ప్రాతర్ద్దినే స వై విద్వాన్ ప్రాప్నుయాత్ పరమం శుభం || 10 ||

మంగలం కాలమేఘాయ కల్యాణగుణసింధవే |
 మోహనక్షేత్రనాథాయ నిత్యశ్రీర్నిత్యమంగలం || 11 ||

|| ఇతి శ్రీ మోహనక్షేత్రనాథ సుప్రభాతం సమాప్తం ||